

Ubumi

Ipepala 9

hello@dignityonline.org.uk

+447340 573 937

Umulilo Wasalagana!

Akalubingu akanono fye, eflyo watendeke. Takwali uwatile nalimo kuti waisakula umusango uyu iyo. Grace bamwebele ukuseba bwino mumbali, epali umulilo wasalagana.

Grace tabombele bwino sana umulimo ba mupeele. Akacani akanono fye kamo kashere nakatambalala ukuloo ku mulilo. Kwaishile fya aka mwela akanono, ulubingu lwa mulilo lunono lwaimine pa mulu na mukwangufyanya mukwai akacani kalya kaitetwe no mulilo! Umulilo waile uleeda bwangu ku ka cano no kuya fika apali icani icingi. Wamoneke ukuwaya waya panono intanshi. Elyo waishile salagana!

Awe Grace asakamana. Umwela nao wapupa wasenda no mulilo intamfu inono ifi, umulilo na umbi wa tendeka. Abantu bonse nombamba balaba na kufyakulya bacila pekanya. Bonse balabombesha ukweshwa ukushimya imililo yonse iya akile. Nombamba kwaba imililo ukufika mutanda mu ncende isha lekanalekana. Abantu bamo balatapa amaenshi, bamo balaposapo amaloba pa mulilo elyo bamo balakupawila fye. Pampela mukwai bonse bakwanishe ukushimya imililo ilya yonse. Awe Grace epakumfwa ukutusha ku mutima elyo alaelenganya fye ifyo umulilo waikwatila ubumi bwauko fye. Ukufuma fye kuka lubingu akanono pakuputwapo umwela, kuti wasalanganina konse konse.

Bushe mwalicishiba 'Icishilwa ca mulilo icafifutu fitatu'? Umulilo pakubako pa fwaikwa ifintu fitatu: umwela ulya tupema, icikabilila ne nkuni. Mulyashi lyesu, kwaishile umwela uyo waletetele umwela ulya tupema, icikabilila ca fumine ku mulilo elyo inkuni shali cano cilya calipo. Nga mwafumyapo cimo fye pali ifi fitatu, umulilo kuti washima pantu icishilwa tacikumanine iyo.

Kuti twa tontonkanya pe Bumba Lyabumi mumusango umo wine. Natukwata umwela ukufuma ku mapapo no kusambilila icebo cakwa Lesa. Icikabilila, mulilo wakwa Mupashi wakwa Lesa uwaba naifwe. Ico tukabila ni nkuni. Icine cakwa Lesa ico tubila no kusabankanya ukupitila mukwampana na bantu e nkuni shintu tulekabila!

Mwi buuku lya Milimo tulamona ulukuta lwa ntanshi lwasalagene bwangu bwangu mu ncende ishingini. Umulilo wa bumi bwa kwa Lesa wasalagene ukufuma pa muntu umo ukuya pa mubiye ilyo abantu baleendauka ukufuma mu ncende imo ukuya kumbi. Balelanda no kusabankanya icine ico basangile muli Yesu. Nga fintu Esaya alanda muli Esaya 49:6, "Kabili nkakulenga ukuba ulubuto ku Bena fyalo [inko shimbi], pakuti ipusukilo lyandi likafike kumpela ye sonde."

Bikeni Muku Cita!

Imbila nsuma yakwa Yesu ifwaikwa ukulangwa elyo no kubilwa. Ici cilepilibula ukuti Amabumba Yabumi tayalingile ukukwata abantu bamo bene pa nshita iitali iyo. Inshila imo iyakucitilamo ifi kulaita abantu ukuti bese bailunde ku lupwa lwe Bumba Lyabumi. Kuti twaita abanensu bene elyo na bantu bambi aba kutali. Munshila iyi ninshi tuleleta inkuni sha bantu abo twampana nabo nokubika pamo no mwela wakwa Lesa elyo ne cikabilila. Twila wayawaya ukulanda no kusabankanya Yesu mu bantu twampana nabo.

Pepeni ukutila:

Lesu akapekanya abantu abakumfwa ku bwite bobo na mashiwi ayakulanda akakupela.



Ba Mulenga bali muli saca ilyo baleya kun g'anda. Baumfwile umuntu umo alelanda no mubiye pe bumba lya kusambilila Icipingo ilya mumushi lintu aleafwilishako abantu ifya ku tendeka mumushi wabo. Ba Mulenga baumfwile ca bekata epa kwalukilako nabo pakuti beshibilepo nafimbi. Baalukileko nokupalama baibimba na mukulanshanya. Basambilile ukuti nabo kuti batendeka lbumba Lyabumi mumushi wabo.

-Ba Mulenga, *16 Miles, Zambia



Ili isambililsho lyafumine muli "Ukwasha Umulilo - Ifya kulimba mu cipanda ceno" isambilisho ilya kwafwa abantu ukwishiba ifyo icine cakwa Lesa cibomba ukupitila mukwampana.

Kuti mwasanga na fimbi apa:

dignityonline.org.uk/publications

*Ishina lya licinjishiwe pa kucingilila inkama yamwine

Bemba